

**Εύχη εἰς ἔγκυον γυναῖκα ἀκουσίως ἀποβάλλουσαν τὸ
κυοφορούμενον ἔμβρυον**

* * *

Δέσποτα Κύριε ὁ Θεὸς ἡμῶν, ὁ ἐκ μὴ ὄντος δημιουργήσας τὸν κόσμον καὶ ὡς βασιλέα τῆς κτίσεως πλάσας ἐκ χοῦς τὸν ἄνθρωπον, πρῶτον μὲν τὸν Ἀδὰμ καὶ εἶτα δὲ ἐκ τῆς πλευρᾶς αὐτοῦ τὴν Εὐάν καὶ εὐλογήσας αὐτοὺς εἰπὼν, Αὐξάνεσθε καὶ πληθύνεσθε καὶ κατακυριεύσατε τὴν γῆν, συστησάμενος οὕτω πως ἐν τῷ Παραδείσῳ τὸ μυστήριον τοῦ γάμου, δί' οὗ πεπλήθυνται αἱ φυλαὶ καὶ τὰ γένη τῶν ἀνθρώπων, Αὐτὸς Φιλάνθρωπε Κύριε, ὁ κρατῶν ἐν χερσὶ σου τὰς κλεῖς τῆς ζωῆς καὶ τοῦ θανάτου, ἠξίωσας καὶ τὴν παροῦσαν δούλην σου κυοφορῆσαι ἐν ἐλπίσιν ἀγαθαῖς, ἀπώλεσασαν δὲ ἀκουσίως τὸ ἐν τῇ γαστρὶ αὐτῆς διαπλασθὲν ἔμβρυον, ἐνίσχυσον καὶ γλύκανον τὴν ἐκ τῆς τοιαύτης ἀπωλείας ἐπελθοῦσαν τῇ ψυχῇ αὐτῆς θλίψιν, κουφίζων τὰς κατεχούσας ταύτην σωματικὰς ὠδῖνας καὶ ἐν τάχει ἀποκαθιστῶν αὐτῆς τὴν ὑγιεινὴν ταύτης κατάστασιν. Τὴν δὲ ψυχὴν τοῦ ἀποβληθέντος ἐμβρύου μετὰ τῶν ὑπὸ Ἡρώδου σφαγέντων ἀγνῶν καὶ ἀπειροκάκων Νηπίων κατάταξον ὡς Φιλάνθρωπος ἐν κόλποις Ἀβραάμ. Ναὶ Κύριε, Ἰησοῦ Χριστέ, ἡ Ζωὴ τῶν ἀπάντων, ἐπάκουσον ἡμῶν δεομένων σου καὶ δοξαζόντων τὸ πανάγιον Ὄνομά σου σὺν τῷ ἀνάρχῳ σου Πατρὶ καὶ τῷ Παναγίῳ καὶ ἀγαθῷ καὶ ζωοποιῷ σου Πνεύματι νῦν καὶ ἀεὶ καὶ εἰς τοὺς αἰῶνας τῶν αἰώνων.

Ἀμήν.